

# ایمان کی حفاظت

شب قدر - 1443 کے اجتماع کا بیان

(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

پیارے پیارے اسلامی بھائیو! جب کبھی داخل مسجد ہوں، یاد آنے پر اعْتِكَافِ كِي نِيَّتِ كِي لیا کریں، کہ جب تک مسجد میں رہیں گے اعْتِكَافِ كِي ثَوَابِ مِلْتَا رہے گا۔ یاد رکھئے! مسجد میں کھانے، پینے، سونے یا سَحْرِي، افطاری کرنے، یہاں تک کہ آپ زَمَ زَمَ یا دَمَ دَمَ کیا ہو اپنی پینے کی بھی شَرْعًا اجازت نہیں، اَلْبَتَّةَ اگر اعْتِكَافِ كِي نِيَّتِ كِي ہوگی تو یہ سب چیزیں ضَمْنًا جائز ہو جائیں گی۔ اعْتِكَافِ كِي نِيَّتِ كِي بھی صَرَفِ کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رِضَا ہو۔ ” فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعْتِكَافِ كِي نِيَّتِ كِي کر لے، کچھ دیر ڈکڑے اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

## دُرُوْدِ پَاكِ كِي فَضِيْلَتِ

نبی پَاكِ صَلَّى اللّٰهُ عَلَيْهِ وَاٰلِهٖ وَسَلَّمَ نے ارشاد فرمایا:

مَنْ صَلَّى عَلَيَّ صَلَاةً لَمْ تَزَلِ الْمَلٰٓئِكَةُ تُصَلِّيْ عَلَيَّ مَا صَلَّى عَلَيَّ فَلْيُقَلِّعْ عَبْدًا مِنْ ذٰلِكَ اَوْ لِيْ كُفْرًا

یعنی جو شخص مجھ پر دُرُوْدِ پَاكِ بھیجتا ہے تو جب تک وہ دُرُوْدِ شَرِيْفِ بھیجتا رہتا ہے، فرشتے اُس کے

لئے دُعَاے رَحْمَتِ كرتے رہتے ہیں اب بندے کی مَرْضِي كے کم پڑھے یا زیادہ۔ (مسند امام احمد، ۳۲۴/۵)

حدیث: (۱۵۶۸۰)

## صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ النَّبِيَّةُ الصَّادِقَةُ سَاحِي نِيَتِ سَبِّ سَبِّ مِنْ أَفْضَلِ عَمَلٍ هِيَ۔<sup>(۱)</sup> اے عاشقانِ رسول! ہر کام سے پہلے اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی نیتیں کر لیجئے! مثلاً نیت کیجئے! ﴿عَلَّمَ سَيِّئِينَ كَيْفَ يَكُونُ﴾ پورا بیان سنوں گا ﴿بِأَدَبٍ يَبْطُؤْنَ﴾ گا دورانِ بیان سستی سے بچوں گا ﴿اِبْنِي﴾ اصلاح کے لئے بیان سنوں گا ﴿جَوْسُنُونَ﴾ گا دوسروں تک پہنچانے کی کوشش کروں گا۔

## صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! اِنْ شَاءَ اللهُ آج کے بیان میں ہم ”ایمان کی حفاظت“ کے تعلق سے نصیحت و عبرت سے بھرپور واقعات و حکایات سننے کی سعادت حاصل کریں گے۔ آئیے! پہلے ایک ایمان افروز حکایت سنتے ہیں، چنانچہ

## فرعون کی بیٹی کی خادمہ

منقول ہے: ایک عبادت گزار نیک خاتون کو فرعون کی بیٹی نے اپنی خادمہ کے طور پر رکھا، وہ نیک خاتون اپنی حیثیت کے مطابق دن رات اس کی خدمت کرتی رہتی، ایک دن وہ نیک عورت فرعون کی بیٹی کے سر میں کنگھی (Comb) کر رہی تھی کہ اس دوران اس خاتون کے ہاتھ سے کنگھی گر گئی، اس نیک سیرت عورت کی زبان سے بے اختیار ”سُبْحٰنَ اللّٰهِ“ کی آواز بلند ہوئی، فرعون کی غیر مسلم بیٹی نے

1... جامع صغیر، صفحہ: 81، حدیث: 1284۔

جب یہ آواز سُنی تو کہا: کیا تو نے میرے باپ فرعون کی تعریف کی ہے؟ اس مومنہ نے جواباً کہا: نہیں! بلکہ میں نے تو اس اللہ پاک کی پاکی بیان کی ہے جو میرا، تیرے باپ فرعون کا اور تمام کائنات کا پیدا کرنے والا ہے، عبادت کے لائق صرف وہی ”وَحْدَكَ لَا شَرِيكَ“ ذات ہے۔ اس مومنہ کی ایمان بھری گفتگو سُن کر فرعون کی بیٹی نے کہا: میں تمہارے بارے میں اپنے والد کو بتاؤں گی کہ تم اسے خدا نہیں مانتی۔ عورت نے کہا: بے شک بتا دو۔

چنانچہ اس نے اپنے باپ فرعون کو اس عورت کے بارے میں سب کچھ بتا دیا، یہ سُن کر اس نے نیک سیرت مومنہ کو اپنے پاس بلایا اور کہا: ہم نے سنا ہے کہ تو ہمارے علاوہ کسی اور کو خدا مانتی ہے، تیری سلامتی اسی میں ہے کہ تو اس نئے مذہب کو چھوڑ کر میری عبادت کر اور مجھے ہی خدا مان ورنہ تجھے درد ناک سزا دی جائے گی۔ عورت نے کہا: تجھے جو کرنا ہے کر لے، میں کبھی بھی کفر کی طرف نہیں آؤں گی۔ فرعون نے جب اس نیک سیرت عورت کی ایمان افروز گفتگو سُنی تو بہت غضب ناک ہوا اور تانبے کی دیگ میں تیل گرم کرنے کا حکم دیا۔ جب تیل خوب کھولنے لگا تو اس کے بچے کو اُبلتے ہوئے تیل میں ڈال دیا، کچھ ہی دیر میں بچے کی ہڈیاں تیل پر تیرنے لگیں۔ ظالم فرعون نے عورت سے کہا: کیا تو مجھے خدا مانتی ہے؟ اس نے کہا: ہر گز نہیں، میرا خدا وہی ہے جو تمام جہانوں کا مالک ہے۔ فرعون نے ایک ایک کر کے اس کے تمام بچوں کو اُبلتے ہوئے تیل میں ڈال دیا، لیکن اس ہمت، صبر اور شکر کرنے والی عورت نے اپنا ایمان نہ چھوڑا۔

فرعون نے جب دیکھا کہ وہ عورت کفر کی طرف آنے کو تیار نہیں ہے تو اس ظالم نے اپنے سپاہیوں (Guards) کو حکم دیا: اسے بھی اس کے بچوں کی طرح تیل میں ڈال دو! سپاہی جب اسے لے جانے لگے

تو فرعون نے کہا: اگر تمہاری کوئی آرزو ہو تو بتاؤ۔ کہا: ہاں! میری ایک خواہش ہے، اگر ہو سکے تو یہ کرنا کہ جب مجھے تیل کی اُبلتی ہوئی دیگ میں ڈال دیا جائے اور میرا سارا گوشت جل جائے تو اس دیگ کو شہر کے دروازے پر بھجوا دینا وہاں میری ایک جھونپڑی ہے، دیگ اس میں رکھوا کر جھونپڑی گر ادینا تاکہ ہمارا گھر ہی ہمارے لئے قبرستان بن جائے۔ فرعون نے کہا: ٹھیک ہے، تمہاری اس خواہش کو پورا کرنا ہمارے ذمے ہے۔ پھر اس جرأت والی، مؤمنہ کو اُبلتے ہوئے تیل میں ڈال دیا گیا کچھ ہی دیر بعد اس کی ہڈیاں بھی تیل کی سطح پر تیرنے لگیں۔

رسول اکرم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: شبِ معراج، میں نے ایک بہترین خوشبو سونگھی تو پوچھا: اے جبریل (عَلَيْهِ السَّلَامُ)! یہ خوشبو کیسی؟ کہا: فرعون کی بیٹی کی خادمہ اور اس کے بچوں کی خوشبو ہے۔ (کنز العمال، کتاب الفضائل، باب فی فضائل من لیسوا... الخ، جزء: ۱۴، ۱۰/۷، حدیث: ۸۳۴-۸۳۵ ملتقطاً و ملخصاً) (عیون الحکایات، حصہ دوم، ۱۴۱-۱۴۲)

### صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

سُبْحَانَ اللَّهِ! پیارے پیارے اسلامی بھائیو! آپ نے سنا کہ کیسا پاک ایمان تھا اس مؤمنہ، صبر و شکر کرنے والی عورت کا کہ اپنی آنکھوں کے سامنے اپنے جگر کے ٹکڑوں کو ایک ایک کر کے شہید ہوتا دیکھا، لیکن پھر بھی اس کے صبر کا پیمانہ لبریز نہ ہوا، بچوں سمیت خود اپنی جان دے دی لیکن ایمان کی دولت ہاتھ سے نہیں جانے دی۔ یقیناً جنہیں ایمان کی قدر معلوم ہوتی ہے وہ کسی بھی قیمت پر لمحہ بھر کے لئے ایمان نہیں چھوڑتے، انہیں دین و ایمان کی خاطر سر کٹانے میں لذت محسوس ہوتی ہے۔ اللہ پاک کی بارگاہ میں جان دینا انہیں محبوب ہوتا ہے، ان کا ایمان اتنا مضبوط ہوتا ہے کہ دُنیا کی

کوئی طاقت ان کے دل کو ایمان سے خالی نہیں کر سکتی۔ جیسی تو ان نیک سیرت لوگوں پر اللہ پاک کے انعام و اکرام کی بارشیں ہوتی ہیں، مرنے کے بعد بھی ان کی قبروں سے خوشبوئیں آتی ہیں۔ افسوس! صد افسوس! فی زمانہ ایمان پر قائم رہنا بہت مشکل ہو چکا ہے، بعض نادان بیرون ملک (Overseas) جا کر مال و دولت کمانے کے لالچ میں اپنے ویزا فارم پر اپنے آپ کو جھوٹ موٹ غیر مسلم لکھوا دیتے ہیں اور خود کو دوزخ کا حق دار بنانے کا سامان کرتے ہیں۔

شیخ طریقت، امیر اہلسنت دَامَتْ بَرَکَاتُہُمْ اَعَالِیَہِ اپنی کتاب ”کفریہ کلمات کے بارے میں سوال جواب“ میں ایسے لوگوں کا حکم بیان کرتے ہوئے فرماتے ہیں: (ایسا کرنا) کفر ہے۔ بعض لوگ جو ازالہ قرض و تنگدستی (یعنی قرض کی ادائیگی اور غربت کو دور کرنے) یا دولت کی زیادتی (بڑھانے) کیلئے غیر مسلموں کے یہاں نوکری کی خاطر یا ویزا فارم پر یا کسی طرح کی رقم وغیرہ کی بچت کیلئے درخواست پر خود کو غیر مسلم قوم کا ”فرد“ لکھتے یا لکھواتے ہیں ان پر حکم کفر ہے۔ (کفریہ کلمات کے بارے میں سوال جواب، ص ۴۵۳)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! دین اسلام بہت ہی عظمت و شان والا مذہب ہے، جن پر اللہ پاک کا فضل و کرم ہوتا ہے انہیں دنیا میں ایمان کی دولت نصیب ہو جاتی ہے اور ایمان پر ثابث قدم رہنے والے خوش نصیب دونوں جہاں میں سعادت مند ہوتے ہیں۔ لہذا اس نعمت کی حفاظت کرنا، اس کی قدر کو سمجھتے ہوئے اس پر استقامت سے قائم رہنا ہر مسلمان پر لازم و ضروری ہے کیونکہ ایک مسلمان کیلئے دنیا سے رخصت ہوتے وقت ایمان پر ثابث قدم رہنا بڑی اہمیت رکھتا ہے، اگر ایمان کی حالت پر خاتمہ ہو تو قبر و آخرت کی تمام منزلیں آسان ہوں گی، ایمان پر مرنا ہی آخرت میں نجات کا

سبب (Cause) بنتا ہے، دنیا میں چاہے جتنے بھی نیک اعمال کر لئے جائیں مگر خاتمہ ایمان پر نہیں ہوا تو کسی بھی نیک عمل کا کوئی فائدہ نہیں ہوگا، حدیث پاک میں ہے: **إِنَّمَا الْأَعْمَالُ بِالنَّيِّبِ** یعنی اعمال کا دار و مدار خاتمے پر ہے۔ (بخاری، کتاب القدر، ۲۷۳/۴، حدیث: ۶۶۰۷)

ایمان کی اہمیت اور اس کی حفاظت کے متعلق اللہ پاک پارہ 24 سورۃ السجدہ کی آیت نمبر 30 میں ارشاد فرماتا ہے:

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا  
تَتَّزَّلُ عَلَيْهِمُ الْمَلَائِكَةُ أَلَّا تَحْفَظُوا  
وَأَلَّا تَحْزَنُوا وَأَلَّا تَبْشُرُوا بِالْجَنَّةِ الَّتِي كُنتُمْ  
تُوْعَدُونَ ﴿٣٠﴾ (حم السجده: ۳۰)

تَرْجَمَةُ كُنُوا الْعَرَفَانَ: بیشک جنہوں نے کہا ہمارا رب اللہ ہے  
پھر اس پر ثابت قدم رہے ان پر فرشتے اترتے ہیں (اور کہتے  
ہیں) کہ تم نہ ڈرو اور نہ غم کرو اور اس جنت پر خوش ہو جاؤ  
جس کا تم سے وعدہ کیا جاتا تھا۔

تفسیر ”صراط الجنان“ میں لکھا ہے: بیشک وہ لوگ جنہوں نے اللہ پاک کے رب ہونے اور اس کی وحدانیت (یعنی ایک ہونے) کا اقرار کرتے ہوئے کہا کہ ہمارا رب صرف اللہ پاک ہے، پھر وہ اس اقرار اور اس کے تقاضوں پر ثابت قدم رہے، ان پر اللہ پاک کی طرف سے فرشتے اترتے ہیں اور انہیں یہ بشارت (خوش خبری) دیتے ہوئے کہتے ہیں کہ تم آخرت میں پیش آنے والے حالات سے نہ ڈرو اور اہل و عیال (گھر والوں) وغیرہ میں سے جو کچھ پیچھے چھوڑ آئے اس کا نہ غم کرو اور اس جنت پر خوش ہو جاؤ جس کا تم سے دنیا میں اللہ پاک کے رسولوں عَلَيْهِمُ الصَّلَاةُ وَالسَّلَامُ کی مُقَدَّسِ زَبَانِ سے وعدہ (Promise) کیا جاتا تھا۔ (روح البیان، پ ۲۴، حم السجده، تحت الآیة: ۸، ۳۰/۲۵۳-۲۵۵، ملقطاً) (صراط الجنان، ۸، ۶۳۱)

صَلُّوْا عَلٰی الْحَبِيْبِ! صَلِّ اللّٰهُ عَلٰی مُحَمَّدٍ

2022 شبِ قدر کا بیان سیرتِ نبوی ﷺ کیلئے

## دین اسلام پر ثابت قدمی کی ترغیب

پیارے پیارے اسلامی بھائیو! معلوم ہو! دین اسلام پر ثابت قدمی نہایت ضروری ہے، اگر خاتمہ ایمان پر ہو تو نجات ہی نجات ہے حتیٰ کہ اسلام پر قائم رہنے اور قرآنی احکام پر عمل کرنے والوں کو جنت کی خوش خبری بھی دی گئی ہے۔ یہی نہیں بلکہ ایمان کی حالت میں دنیا سے جانے کا حکم بھی قرآن پاک میں موجود ہے، چنانچہ

پارہ 4 سورہ آل عمران آیت نمبر 102 میں اللہ پاک ارشاد فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ  
تَزَجَمَةً كَنزِ الْعُرْفَانِ: اے ایمان والو! اللہ سے ڈرو جیسا  
وَلَا تَسُوْثُنَّ إِلَّا وَ أَنْتُمْ مُسْلِمُونَ ﴿۱۰۲﴾  
اس سے ڈرنے کا حق ہے اور ضرور تمہیں موت صرف

(پ ۴، آل عمران: ۱۰۲) اسلام کی حالت میں آئے۔

پیارے پیارے اسلامی بھائیو! بیان کردہ آیت کے آخری حصے میں فرمایا گیا ہے کہ اسلام پر ہی تمہیں موت آئے۔ اس سے مراد یہ ہے کہ اپنی طرف سے زندگی کے ہر لمحے میں اسلام پر ہی رہنے کی کوشش کرو تا کہ جب تمہیں موت آئے تو حالتِ اسلام پر ہی آئے۔ (صراط الجنان، ۲/۲۰)

صَلُّوْا عَلَی الْحَبِیْبِ!  
صَلِّ اللّٰهُ عَلٰی مُحَمَّدٍ

## ایمان کی اہمیت حدیث کی روشنی میں

پیارے پیارے اسلامی بھائیو! ہمیں اپنے ایمان کی حفاظت کیلئے ہر وقت فکر کرنی چاہئے، نفس و شیطان کے دھوکوں اور وسوسوں سے خود کو بچانے کی کوشش کرنی چاہئے۔ یاد رہے! جس

طرح ایمان پر ثابت قدم رہنے والوں کیلئے قرآن پاک میں جنت کی خوش خبری بیان کی گئی ہے، اسی طرح احادیثِ کریمہ میں بھی نبی کریم صَلَّی اللہُ عَلَیْہِ وَاٰلِہٖ وَسَلَّم نے ایمان کی اہمیت اور اس کی حفاظت کے بارے میں حکم ارشاد فرمایا ہے۔ آئیے! ترغیب کے لئے ایمان کی سلامتی کے تعلق سے احادیثِ کریمہ سنتے ہیں۔ چنانچہ

## حفظِ ایمان کی فکر

نبی کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: عنقریب لوگوں پر ایسا زمانہ آئے گا جس میں تنہائی اختیار کرنا ضروری ہوگا، اس وقت صرف اس شخص کا دین سلامت رہے گا جو حفاظتِ ایمان کی فکر میں ایک پہاڑ سے دوسرے پہاڑ یا ایک جگہ سے دوسری جگہ بھاگتا پھرے، جس طرح پرندہ اور لومڑی اپنے بچوں کو لے کر ایک جگہ سے دوسری جگہ منتقل ہوتے رہتے ہیں۔ پھر ارشاد فرمایا: اس زمانہ میں وہ بکریاں چرانے والا بھلائی پر ہوگا جو اپنے علم کے مطابق نماز پڑھے، زکوٰۃ ادا کرے اور لوگوں سے الگ رہے گا۔

(المطالب العالیة، کتاب الفتن، باب جواز الترهیب... الخ، ۸/۵۹۷، حدیث: ۴۳۶۶ ملخصاً)

## بندہ اس پر اٹھایا جائے گا جس پر مرے گا

نبی پاک صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: يُبْعَثُ كُلُّ عَبْدٍ عَلٰی مَا مَاتَ عَلَیْہِ یعنی ہر بندہ اس حالت پر اٹھایا جائے گا جس پر مرے گا۔ (مسلم، کتاب الجنۃ وصفۃ نعیمہا... الخ، باب الامر بحسن الظن... الخ، ص ۱۱۷۸، حدیث: ۲۸۷۸) حکیمُ الامّت حضرت مفتی احمد یار خان رَحْمَةُ اللہِ عَلَیْہِ اِس حدیثِ پاک کے تحت فرماتے ہیں: یعنی اعتبار خاتمہ کا ہے، اگر کوئی کفر پر مرے تو کفر پر ہی اٹھے گا اگرچہ زندگی میں مومن رہا ہو، اور

اگر ایمان پر مرے تو ایمان پر اٹھے گا اگرچہ زندگی میں کفر پر رہا ہو۔ (مرآة المناجیح، ۷/ ۱۵۳، بتیسیر) علامہ عبد الرؤوف مناوی رَحْمَةُ اللهِ عَلَيْهِ اس حدیثِ پاک کے تحت فرماتے ہیں: حضرت امام جلال الدین سیوطی رَحْمَةُ اللهِ عَلَيْهِ نے اس حدیث سے یہ نکتہ نکالا ہے کہ بانسری بجانے والا قیامت کے دن اپنی بانسری کے ساتھ آئے گا، شرابی اپنے جام کے ساتھ جبکہ مؤذن اذان دیتا ہوا آئے گا۔ (التیسیر، حرف الیاء، ۲/ ۵۰۷)

### صَلُّوا عَلَيَّ الْحَبِيبُ! صَلَّى اللهُ عَلَيَّ مُحَمَّدٌ

پیارے پیارے اسلامی بھائیو! بیان کردہ احادیثِ کریمہ سے معلوم ہوا! ایمان کی حفاظت کرنے کے معاملے میں سستی نہیں کرنی چاہئے اور اس خوش فہمی میں نہیں رہنا چاہیے کہ ہم تو پیدا ہی مسلمان ہوئے ہیں، ہمارے ماں باپ، دادا، دادی اور خاندان کے سبھی لوگ مسلمان تھے لہذا ہم بھی مسلمان ہیں اور مسلمان ہی مریں گے۔ ممکن ہے ساری زندگی ہم ایمان پر قائم رہیں، زندگی بھر خوب نیکیاں بھی کرتے رہیں مگر مرنے سے پہلے مَعَاذَ اللهِ زبان سے کوئی کفر نکل جائے اور ایمان پر خاتمہ نصیب نہ ہو۔ لہذا ہمیں ہر وقت اپنے ایمان کی سلامتی کیلئے دُعائیں اور مرتے وقت ایمان کی حفاظت کیلئے فکر کرنی چاہیے۔ علمائے کرام فرماتے ہیں: جس کو زندگی میں سَلْبِ اِیْمَانٍ یعنی ایمان چھن جانے کا خوف نہ ہو نزع یعنی مرتے وقت اُس کا ایمان سَلْبِ ہو جانے (یعنی چھن جانے) کا شدید خطرہ ہے۔ (ملفوظات اعلیٰ حضرت، ص ۴۹۵، بتیسیر قلیل) لیکن افسوس! آج کل ہماری اکثریت کو ایمان کی سلامتی کی فکر ہی نہیں، فکر ہے تو اپنا بینک بیلنس (Bank Balance) بڑھانے کی، فکر ہے تو ایک دوسرے پر دُنیوی برتری حاصل کرنے کی، فکر ہے تو عزت و شہرت کمانے کی، حالانکہ ہم میں سے کسی کے پاس اس بات کی گارنٹی نہیں کہ مرتے وقت ہمارا ایمان سلامت بھی رہے گا یا نہیں۔ مَعَاذَ اللهِ گناہوں کی نحوست کے سبب ہمارا ایمان برباد ہو گیا تو کیا

کریں گے؟ حضرت ابو درداء رَضِيَ اللهُ عَنْهُ فرمایا کرتے تھے: خُدا پاک کی قسم! کوئی شخص اس بات سے مطمئن نہیں ہو سکتا کہ مرتے وقت اس کا ایمان باقی رہے گا یا نہیں۔ (کیمائے سعادت، پیداکردن سوء خاتمت، ۲/۸۲۵)

## شیطان دوستوں کی شکل میں

حُبَّةُ الْإِسْلَامِ حضرت امام محمد غزالی رَحِمَهُ اللهُ عَلَيْهِ فرماتے ہیں: جب انسان پر روح نکلنے کی کیفیت طاری ہوتی ہے، اس وقت شیطان اپنے شاگردوں کو لے کر دُنیا سے کوچ کر جانے والے رشتے داروں مثلاً والدین، بہن بھائیوں اور دوستوں کی شکلوں میں آپہنچتا ہے۔ شیطان اس سے کہتا ہے: اے فلاں! تو تو عنقریب مر جائے گا جبکہ ہم تجھ سے پہلے موت کا مزہ چکھ چکے ہیں لہذا تو (اسلام کو چھوڑ کر) فلاں دین اختیار کر لے کہ یہی دین اللہ کریم کی بارگاہ میں مقبول ہے، اگر مرنے والا اس کی بات نہیں مانتا تو وہ اور اس (شیطان) کے شاگرد دوسرے دوستوں کی شکل میں آکر کہتے ہیں: تو (اسلام چھوڑ کر) فلاں دین اختیار کر لے۔ یوں وہ اسے ہر دین کے عقائد یاد دلاتے ہیں۔ تو اس لمحے جس کے حق میں (ایمان سے) پھر جانا لکھا ہوتا ہے وہ اُس وقت دُکھا جاتا اور باطل مذہب اختیار کر لیتا ہے۔ (مجموعۃ رسائل الامام الغزالی، ص ۱۱۵ ملخصاً)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! آپ نے سنا کہ موت کا مرحلہ کس قدر دشوار ہوتا ہے کہ سانس اٹک رہی ہوتی ہے، ہوش و حواس جواب دے جاتے ہیں، پیاس کی شدت اپنی انتہا پر ہوتی ہے، ایسے مشکل حالات میں شیطان ملعون اپنی اولاد کے ساتھ مل کر اپنی اصل شکل میں نہیں بلکہ عزیزوں، ماں باپ

بہن بھائیوں اور دوستوں کی شکل میں آکر ایمان والوں کے ایمان سے نہایت خطرناک انداز میں کھیلتا اور دولتِ ایمان کو ضائع کرنے کے لئے مختلف طریقے آزماتا ہے، ہمارے بزرگانِ دین رَحْمَةُ اللهِ عَلَيْهِمْ أَجْمَعِينَ موت کے وقت ایمان سلامت رہنے کے بارے میں بہت غمگین رہتے تھے، جیسا کہ

حضرت منصور بن عمار رَحْمَةُ اللهِ عَلَيْهِ فرماتے ہیں: جب بندے کی موت کا وقت قریب آتا ہے تو مرنے والے کی حالت 5 طرح کی ہوتی ہے: (1) مال، وارث کے لئے، (2) روح، موت کے فرشتے کے لئے، (3) گوشت، کیڑوں کے لئے، (4) ہڈیاں، مٹی کے لئے اور (5) نیکیاں، قیامت کے دن اپنے حق کا مطالبہ کرنے والوں کے لئے ہوتی ہیں۔ مزید فرماتے ہیں: وارث مال لے جائے تو قابلِ برداشت ہے، اسی طرح موت کا فرشتہ روح لے جائے تو بھی درست ہے مگر اے کاش! موت کے وقت شیطان ایمان نہ لے جائے ورنہ اللہ پاک سے جدائی ہو جائے گی، ہم اس سے اللہ پاک کی پناہ طلب کرتے ہیں کیونکہ اگر سب جدائیاں ایک طرف جمع ہو جائیں اور ربِّ کریم کی جدائی ایک طرف ہو تو یہ تمام جدائیوں سے زیادہ بھاری ہے جسے کوئی برداشت نہیں کر سکتا۔ (حکایتیں اور نصیحتیں، ص ۷۷ سلحفا)

پیارے پیارے اسلامی بھائیو! اللہ نہ کرے ہمارے بُرے اعمال کی وجہ سے اگر مرتے وقت اللہ پاک اور اس کے حبیب صَلَّى اللهُ عَلَيْهِ وَآلِهِ وَسَلَّمَ کا فضل و کرم شامل حال نہ رہا، شیطان مردود غالب آگیا اور مَعَاذَ اللهِ ایمان برباد ہو گیا تو خدا پاک کی قسم! ذلت و رسوائی مقدر ہو جائے گی اور مرنے کے بعد ہمیشہ ہمیشہ کے لئے دوزخ کی دہکتی ہوئی آگ میں جھونک دیا جائے گا اور جہنم کا عذاب اس قدر شدید ہو گا کہ ہمارے نازک بدن اس کو برداشت نہیں کر سکیں گے۔

پارہ 16 سُورَةُ الْكَهْفِ کی آیت نمبر 105 تا 107 میں ارشادِ باری ہے:

ترجمہ کنزالعرفان: یہی وہ لوگ ہیں جنہوں نے اپنے رب کی آیات اور اس کی ملاقات کا انکار کیا تو ان کے سب اعمال برباد ہو گئے پس ہم ان کے لیے قیامت کے دن کوئی وزن قائم نہیں کریں گے۔ یہ ان کا بدلہ ہے جہنم، کیونکہ انہوں نے کفر کیا اور میری آیتوں اور میرے رسولوں کو ہنسی مذاق بنالیا۔ بیشک جو لوگ ایمان لائے اور اچھے اعمال کئے ان کی مہمانی کیلئے فردوس کے باغات ہیں۔

أُولَٰئِكَ الَّذِينَ كَفَرُوا بِآيَاتِ رَبِّهِمْ وَلِقَاءِ  
 رَبِّهِمْ فَاَعْبَاهُمْ فَلَا يُعْطِيهِمْ لَهُمْ يَوْمَ الْقِيَامَةِ  
 وَزَنًّا ۝ (۱۵) ذٰلِكَ جَزَاؤُهُمْ جَهَنَّمَ بِمَا كَفَرُوا  
 وَاتَّخَذُوا آيَاتِي وَرُسُلِي هُزُوًا ۝ (۱۶) اِنَّ الَّذِيْنَ  
 اٰمَنُوْا وَعَمِلُوا الصّٰلِحٰتِ كَانَتْ لَهُمْ جَنَّٰتُ  
 الْفِرْدَوْسِ نُزُلًا ۝ (۱۷) (۱۶، ۱۷، الكهف: ۱۵ تا ۱۷)

بیان کردہ آیاتِ مقدّسہ کے تحت ”تفسیر صراط الجنان“ میں جو کچھ لکھا ہے اس کا خلاصہ مدنی پھولوں کی صورت میں سنئے ہیں: ☆ وزن قائم نہ کرنے کا مطلب یہ ہے کہ قیامت کے دن ان کے ظاہری نیک اعمال کی کوئی قدر و قیمت ہوگی اور نہ ہی ان میں کوئی وزن ہوگا۔ ☆ جب میزانِ عمل میں ان کے ظاہری نیک اعمال اور کفر و گناہ کا وزن ہوگا تو تمام ظاہری نیک اعمال بے وزن ثابت ہوں گے۔ ☆ نیک اعمال کی قدر و قیمت اور ان میں وزن کا دار و مدار ایمان اور اخلاص پر ہے۔ ☆ جب یہ لوگ ایمان اور اخلاص سے ہی خالی ہیں تو ان کے اعمال میں وزن کہاں سے ہوگا۔ ☆ بعض مسلمان بھی ایسے ہوں گے جو اپنے نیک اعمال میں وزن سے محروم ہو جائیں گے۔ ☆ تمام کفروں سے بڑھ کر کفر نبی کی توہین اور ان کا مذاق اڑانا ہے جس کی سزا دنیا و آخرت دونوں میں ملتی ہے۔ ☆ اس سے ان لوگوں کو عبرت حاصل کرنے کی شدید ضرورت ہے جو میڈیا پر اور اپنی نجی محفلوں میں اہل حق عجبائے کرام کا مذاق اڑانے میں لگے رہتے ہیں۔ ☆ جنتیوں کے لئے اللہ کریم نے جو نعمتیں تیار کی ہیں وہ انسان کے تصور سے بھی زیادہ ہیں۔

(تفسیر صراط الجنان، ۶/۷۰ تا ۳۰ ماخوذاً)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

## بزرگانِ دین اور ایمان کی فکر

پیارے پیارے اسلامی بھائیو! یقیناً خوش نصیب ہے وہ مسلمان جو زندگی بھر اللہ پاک کی رضا والے کاموں میں مشغول رہے اور مرتے وقت اپنا ایمان سلامت لے جانے میں کامیاب ہو جائے۔ لہذا ہر ایک کو اپنے ایمان کی حفاظت کیلئے ہوشیار رہنا چاہیے بالخصوص جو مسلمان نماز روزوں کی پابندی کرتے ہیں، صدقہ و خیرات کرتے ہیں، نفلی عبادت اور دیگر نیک کاموں میں مشغول رہتے ہیں بسا اوقات شیطان ایسوں کو ایمان کی سلامتی سے غافل کرنے کیلئے اس طرح بہکانے کی کوشش کرتا ہے کہ تُو نے تو بہت نیک اعمال کر لئے ہیں، اب بس کر، تیری یہ نیکیاں تجھے بخشوانے اور تجھے جنت کی نعمتوں سے لطف اٹھانے کیلئے کافی ہیں، اگر کبھی ایسا خیال ذہن میں آئے تو اُسے فوراً جھٹک دیجئے، اپنی عبادت پر کبھی بھروسہ (Rely) مت کیجئے اور اس وسوسے کو ختم کرنے کے لئے بزرگانِ دین رَحْمَةُ اللَّهِ عَلَيْهِمْ أَجْمَعِينَ کی گریہ و زاری، خوفِ خدا اور ایمان کی حفاظت کے واقعات کو یاد کیجئے کہ وہ حضرات دن رات عبادت کرنے کے باوجود بھی ایمان کی سلامتی کیلئے فکر کیا کرتے تھے، چنانچہ

جب حضرت حدیفہ رَضِيَ اللَّهُ عَنْهُ کی موت کا وقت قریب آیا تو رو دیئے اور شدید گھبراہٹ کا اظہار ہونے لگا۔ لوگوں نے ان سے رونے کا سبب پوچھا تو فرمایا، میں دنیا چھوٹے پر نہیں روتا کیونکہ موت مجھے محبوب ہے، بلکہ میں تو اس لئے رورہا ہوں کہ میں اللہ پاک کی رضا پر دنیا سے جا رہا ہوں یا ناراضی میں

؟(اسد الغابة، حذيفة بن اليمان، ۱/۵۷۳)

## ایمان کی حفاظت اور تنہائی

منقول ہے! ایک شخص سب سے الگ رہتا تھا۔ حضرت ابو ذر داء رَضِيَ اللهُ عَنْهُ نے اس کے پاس تشریف لا کر جب اس کا سبب پوچھا تو اُس نے کہا: میرے دل میں یہ خوف بیٹھ گیا ہے کہ کہیں ایسا نہ ہو میرا ایمان چھن جائے اور مجھے اس کی خبر تک نہ ہو۔ (تُوْتُ القلوب، ۱/۳۸۸)

## ساری رات روتے رہتے

حضرت یوسف بن أسباط رَحْمَةُ اللهِ عَلَيْهِ فرماتے ہیں: میں ایک مرتبہ حضرت سُفْيَانُ ثَوْرِي رَحْمَةُ اللهِ عَلَيْهِ کے پاس حاضر ہوا۔ آپ رَحْمَةُ اللهِ عَلَيْهِ ساری رات روتے رہے۔ میں نے پوچھا: کیا آپ گناہوں کے خوف سے رورہے ہیں؟ تو آپ رَحْمَةُ اللهِ عَلَيْهِ نے ایک تنکا اٹھایا اور ارشاد فرمایا: گناہ تو اللہ پاک کی بارگاہ میں اس تینکے سے بھی کم حیثیت رکھتے ہیں، مجھے تو اس بات کا خوف ہے کہ کہیں ایمان کی دولت نہ چھن جائے۔ (منهاج العابدین، العقبة الغاسية، اصول سلوک طریق الغوف والرجاء، الاصل الثالث، ص ۱۵۵)

## میرا خاتمہ ایمان پر کر دے

حضرت امام احمد بن حنبل رَحْمَةُ اللهِ عَلَيْهِ کے انتقال کے وقت جب آپ رَحْمَةُ اللهِ عَلَيْهِ کے صاحبزادے نے طبیعت پوچھی تو فرمایا: ابھی جواب کا وقت نہیں ہے، بس دعا کرو کہ اللہ پاک میرا خاتمہ ایمان پر کر دے کیونکہ شیطان مردود اپنے سر پر خاک ڈالتے ہوئے مجھ سے کہہ رہا ہے کہ تیرا دنیا سے ایمان سلامت لے جانا، میرے لئے رنج و غم کا باعث ہے۔ اور میں اس سے کہہ رہا ہوں کہ ابھی نہیں، جب

تک ایک بھی سانس باقی ہے میں خطرے میں ہوں، میں (تجھ سے) امن میں نہیں ہو سکتا۔

(تذکرۃ الاولیاء، ذکر امام احمد حنبل، الجزء الاول، ص ۱۹۹)

اے عاشقانِ اولیاء! آپ نے سنا کہ ہمارے بزرگانِ دین رَحْمَةُ اللهِ عَلَيْهِمْ اَجْبَعِينَ کس قدر خوفِ خدا کے پیکر ہوا کرتے تھے، ان کی پوری زندگی شریعت و سُنَّت کے مطابق گزرتی تھی، ان کا ہر ہر لمحہ یادِ الہی میں گزرتا تھا، یہ حضرات سچے عاشقِ رسول اور نفس و شیطان کی چالوں سے اچھی طرح آگاہ تھے مگر اس کے باوجود ایمان کی حفاظت کے معاملے میں بہت ڈرتے، ایمان چھن جانے کے خوف سے تھر تھر کانپتے اور پیارے آقا صَلَّ اللهُ عَلَيْهِ وَآلِهِ وَسَلَّمَ کی تعلیمات کو پیشِ نظر رکھتے ہوئے دینِ متین پر ثابت قدمی رہتے۔ لہذا ہمیں بھی انبیائے کرام عَلَيْهِمُ الصَّلَاةُ وَالسَّلَام، صحابہ کرام عَلَيْهِمُ الرِّضْوَانُ اور اپنے بزرگانِ دین رَحْمَةُ اللهِ عَلَيْهِمْ اَجْبَعِينَ کی سیرت پر عمل کرتے ہوئے اللہ پاک کی خفیہ تدبیر سے ڈرتے ہوئے ایمان کی حفاظت کا جذبہ اپنے اندر رُجا کرنا چاہیے اور نیک اعمال پر کمر بستہ ہو کر اللہ پاک کی بارگاہ میں بُرے خاتمے سے بچنے کی دعا کرتے رہنا چاہیے۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

ایمان ضائع کرنے والے اعمال

اے عاشقانِ رسول! ایمان کی حفاظت کرنا اللہ پاک کے فضل و کرم کے ساتھ ساتھ بندے کے اختیار میں بھی ہوتا ہے، لہذا بندے کو چاہئے کہ وہ اپنے ایمان کی سلامتی کیلئے اللہ پاک کی بارگاہ میں دعا کرے، گناہوں سے بچتے ہوئے خود کو نیکیوں میں مشغول رکھے۔ اگر ہم چاہتے ہیں کہ دنیا سے جاتے وقت ہمارا ایمان سلامت رہے تو اس کے لئے ہمیں ان تمام کاموں سے بچنا ہوگا، جو ایمان ضائع

2022 شبِ قدر کا بیان، سیرتِ نبویؐ کیلئے

کرنے کا سبب بنتے ہیں، جن کی وجہ سے بندہ اس عظیم دولت سے محروم ہو جاتا ہے۔ آئیے! ایمان ضائع (Destroy) کرنے والے چند کاموں کے بارے میں سنتے ہیں اور ساتھ ساتھ یہ نیت بھی کرتے ہیں کہ ایسے بُرے اعمال سے بچنے کی بھرپور کوشش کریں گے کہ جن کی وجہ سے ایمان برباد ہو سکتا ہے، اللہ پاک ہمارا ایمان سلامت رکھے۔ آئیے! ایمان برباد کرنے والے چند کاموں کے بارے میں سنتے ہیں:

## (1) بُری صحبت اختیار کرنا

پیارے پیارے اسلامی بھائیو! بُری صحبت اختیار کرنا اور بد مذہبوں کے ساتھ اٹھنا بیٹھنا ایمان کیلئے باعثِ نقصان ہو سکتا ہے۔ جس طرح شریعوں، جواریوں اور گناہوں میں ملوث رہنے والوں کے ساتھ اٹھنا بیٹھنا باعثِ ہلاکت ہے، اسی طرح بد مذہبوں سے میل جول رکھنا، ان کی تقاریر سننا، کتابیں پڑھنا، ان کے آڈیو (Audio)، ویڈیو (Video) بیانات سننا، یا سوشل میڈیا (Social Media) کے ذریعے دوسروں کو شیئر (Share) کرنا، ان کے ساتھ کھانا پینا یا رشتے داری قائم کر لینا بھی ایمان کیلئے زہرِ قاتل اور دنیا و آخرت کی شدید تباہی و بربادی کا سبب ہے۔ لہذا ایمان کی حفاظت کیلئے اچھی صحبت اختیار کرنا، خوفِ خدا رکھنے والے لوگوں میں اٹھنا، بیٹھنا بے حد ضروری ہے۔ مگر افسوس! بعض نادان مسلمان بُرے دوستوں کے ساتھ اٹھنے بیٹھنے، گھنٹوں ان کے ساتھ گپ شپ لگانے، مذاق کرنے اور غیر سنجیدہ حرکتوں کے عادی بنتے جا رہے ہیں۔ بُری صحبت کی نخواست ان پر ایسی چھا چکی ہے کہ ان کا ہر ہر لمحہ یادِ الہی سے غفلت میں گزر رہا ہے، نمازوں میں سستی ہو جاتی ہے لیکن اس کا انہیں کوئی احساس تک نہیں ہوتا، ان فضول بیٹھکوں میں ان کے کئی کئی گھنٹے ضائع ہو جاتے ہیں، مگر انہیں کوئی فکر نہیں ہوتی، ان دوستوں کے ساتھ فضول اور بے حیائی سے بھرپور گفتگو کرتے کرتے بسا اوقات کفریات تک

بک دیئے جاتے ہیں اور ایمان برباد ہو جاتا ہے لیکن انہیں اس کا علم تک نہیں ہوتا۔ یاد رکھئے! بُروں کی صحبت اختیار کرنے میں دین و دنیا کا نقصان ہی نقصان ہے کیونکہ بُری صحبت بسا اوقات انسان کے ایمان کو بھی برباد کر ڈالتی ہے۔ عموماً لوگ جان لینے والے، خوف پھیلانے والے زہریلے جانوروں، کیڑے مکوڑوں اور چیزوں سے تو ڈرتے ہیں کہ یہ چیزیں ان کو نقصان پہنچائیں گی لیکن ایسی صحبت (Company) سے نہیں بچتے کہ جو ایمان کو برباد کر دیتی ہے۔

حکیمُ الْأُمَّتِ حضرت مفتی احمد یار خان رَحْمَةُ اللَّهِ عَلَيْهِ فرماتے ہیں: حَتَّى الْأَمْكَانِ (یعنی جتنا ممکن ہو سکے) بُری صحبت سے بچو کہ یہ دین و دنیا برباد کر دیتی ہے اور اچھی صحبت اختیار کرو کہ اس سے دین و دنیا سنبھل جاتے ہیں۔ سانپ کی صحبت جان لیتی ہے، بُرے یار کی صحبت ایمان برباد کر دیتی ہے۔ (مرآة المناجیح، ۶/۵۹۱) بُری صحبت کس طرح ایمان کو ضائع کر دیتی ہے اس بارے میں ایک عبرت ناک حکایت سنئے اور بُری صحبت سے پیچھا چھڑانے کی کوشش کیجئے، چنانچہ

## بُری صحبت بربادی ایمان کا سبب ہے

حضرت علامہ محمد بن احمد ذہبی رَحْمَةُ اللَّهِ عَلَيْهِ فرماتے ہیں: ایک شخص شراہیوں کی صحبت میں بیٹھتا تھا، جب اُس کی موت کا وقت قریب آیا تو کسی نے کلمہ شریف کی تلقین کی تو کہنے لگا: تم بھی پیو اور مجھے بھی پلاؤ۔ مَعَاذَ اللَّهِ! بغير کلمہ پڑھے مر گیا (جب شراہیوں کی صحبت کا یہ حال ہے تو شراب پینے کا کیا وبال ہوگا!) ایک شرط نچ کھیلنے والے کو مرتے وقت کلمہ شریف کی تلقین کی گئی تو کہنے لگا: شاہک (یعنی تیرا بادشاہ) یہ کہنے کے بعد اُس کا دم نکل گیا۔ (کتاب الکبائر، ص ۱۰۳ ملخصاً)

صَلُّوْا عَلَي الْحَبِيْبِ! صَلِّ اللهُ عَلٰى مُحَمَّدٍ

2022 شبِ قدر کا بیان، سیدنا ملک کیلئے

اے عاشقانِ رسول! اپنا ذہن بنا لیجئے کہ میں اچھے دوستوں کے ساتھ رہوں گا، میں اُن کے ساتھ رہوں گا جن کے عقیدے اچھے ہیں، میں ان کے ساتھ رہوں گا جو خوفِ خدا رکھنے والے ہیں، میں اُن کے ساتھ رہوں گا جو عاشقِ رسول ہیں، میں ان کے ساتھ رہوں گا جو فرائض و واجبات کے ساتھ ساتھ نفلِ عبادت کرنے والے ہیں، میں ان کے ساتھ رہوں گا جو نیکی کی دعوت دینے والے اور بُرائیوں سے روکنے والے ہیں، میں ان کے ساتھ رہوں گا جنہیں حفاظتِ ایمان کی فکر رہتی ہے۔ یہ تمام خصوصیات اپنانے کیلئے عاشقانِ رسول کی مسجد بھر و تحریکِ دعوتِ اسلامی کے دینی ماحول سے وابستہ ہو جائیے اِنْ شَاءَ اللهُ دین و دنیا میں کامیابی نصیب ہوگی۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

## (2) بغیر علم کے دینی بحث کرنا

پیارے پیارے اسلامی بھائیو! ایمان ضائع ہونے کا ایک سبب بغیر علم کے دینی معاملات میں بحث کرنا بھی ہے، حالانکہ دینی معاملات میں جو بات یقینی طور پر معلوم ہو وہی بیان کرنی چاہئے، اپنی عقل کے گھوڑے دوڑانا ایمانیات کے معاملے میں انتہائی خطرناک ہوتا ہے کہ ٹھوکر لگنے پر آدمی بسا اوقات کفریات کی گہری کھائی میں جا پڑتا ہے اور اُسے اس بات کا احساس تک نہیں ہوتا کہ اس کا ایمان برباد ہو چکا ہے۔ ہمارے معاشرے میں بھی ایسے لوگوں کی کمی نہیں جنہیں دینی معلومات بہت کم ہوتی ہیں مگر ایسی فضول (Useless) بحثیں کرتے ہیں کہ جیسے ان کے پاس علم کا بہت بڑا خزانہ موجود ہو، ایسے جاہل لوگ اپنی زبان سے کفریات تک بک جاتے ہیں۔

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ عَلَيْهِ فتاویٰ رضویہ جلد 24 صفحہ نمبر 159

تا 160 پرابیسوں کے بارے میں نقل فرماتے ہیں: کوئی آدمی بدکاری اور چوری کرے تو باوجود گناہ ہونے کے اس کے لئے یہ عمل اتنا مُہلک (ہلاک کرنے والا) اور تباہ کن نہیں (ہوتا) جتنا بلا تحقیق علم الہی کے بارے میں کلام کرنا مُہلک (یعنی ہلاک کرنے والا) ہے کیونکہ بلا تحقیق اور بغیر بوجھنی علم کے کہیں وہ کفر کا مُرتکب (یعنی کفر کرنے والا) ہو جائے گا اور اسے علم بھی نہیں ہوگا! اس کی مثال ایسے ہی ہے، جیسے تیرنا جانے بغیر دریا کی موجوں اور لہروں پر سوار ہونے کے، اور شیطان کی فریب کاریاں جو عقائد اور مذاہب سے تعلق رکھتی ہیں کوئی ڈھکی چھپی نہیں ہیں۔ اور اللہ (پاک) سب کچھ خوب جانتا ہے۔

(الحدیفة الندیة، ۲/۲۰۷)

### (3) زبان کی حفاظت نہ کرنا

پیارے پیارے اسلامی بھائیو! زبان کی حفاظت نہ کرنا بھی بعض اوقات ایمان کی بربادی کا سبب بن جاتا ہے۔ آجکل لوگوں کی حالت یہ ہو گئی ہے کہ جو منہ میں آیا بک دیا، اللہ پاک کی خوشی اور ناخوشی کا احساس کم ہوتا جا رہا ہے، آج کل نوجوان کفریہ اشعار پر مشتمل گانے (Songs) سن کر اپنی زبان سے گنگناتے پھرتے ہیں، اسی زبان سے جنت، دوزخ، فرشتوں اور اللہ پاک کی شان میں توہین والے چُٹکے سنائے جاتے ہیں، اسی زبان سے اپنی غریبی کاروناروتے روتے بعض کُفریات بک جاتے ہیں، اسی زبان سے کسی جوان یا گھر کا خرچہ چلانے والے کی موت پر اللہ پاک کی ذات کے تعلق سے شکوہ و شکایات بھرے کفریات بک دیئے جاتے ہیں۔ خدارا! ہوش میں آئیے اور اپنی زبان کو قابو میں رکھتے ہوئے اسے فضول بیہودہ اور کفریہ باتوں سے بچائیے ورنہ یاد رکھئے! بسا اوقات زبان سے لاعلمی میں ایسا جملہ نکل جاتا ہے جو ہمارے ایمان کی بربادی اور دوزخ کی حقداری کا سبب بن جاتا۔ آئیے! اس

2022 شبِ قدر کا بیان، سیرتِ نبوی ﷺ کیلئے

بارے میں دو (2) فرامین مُصْطَفَى صَلَّى اللهُ عَلَيْهِ وَآلِهِ وَسَلَّمَ سنئے اور اپنے ایمان کی حفاظت کیجئے:

1. ارشاد فرمایا: آدمی اپنے ساتھیوں کو ہنسانے کے لئے ایک کلمہ کہتا ہے لیکن اس کے سبب وہ تُرْتِبَا (ستارے کے فاصلے) سے بھی دُور (دوزخ میں) جاگرتا ہے۔ (مسند امام احمد، مسند ابی ہریرة، ۳/۳۶۶، حدیث: ۹۲۳۱)

2. ارشاد فرمایا: ایک شخص اللہ پاک کو ناراض کرنے والا کلمہ کہتا ہے اور اسے یہ خیال بھی نہیں ہوتا کہ یہ اسے اللہ پاک کی ناراضی تک پہنچا دے گا مگر اللہ پاک اس کی وجہ سے اس کے لئے قیامت تک اپنی ناراضی لکھ دیتا ہے۔ (ترمذی، کتاب الزهد، باب فی قلة الکلام، ۱۴۳/۴، حدیث: ۲۳۲۶)

اللَّهُمَّ اجِرْنِي مِنَ النَّارِ اے اللہ پاک مجھے (دوزخ کی) آگ سے نجات عطا فرما!

يَا مُجِيرِيَا مُجِيرِيَا مُجِيرِيَا اے نجات دینے والے، اے نجات دینے والے، اے نجات دینے والے!

بِرَحْمَتِكَ يَا اَرْحَمَ الرَّحِيمِينَ اے سب سے بڑھ کر رحم فرمانے والے!

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

(4) گناہوں سے نہ بچنا

پیارے پیارے اسلامی بھائیو! ایمان برباد ہونے کا ایک سبب دن رات گناہوں میں مشغول رہنا بھی ہے کہ جو بندہ دن رات گناہوں میں مشغول رہتا ہے اس کی نحوست سے بندہ ایمان سے ہاتھ دھو بیٹھتا ہے۔ علامہ اسماعیل حقی رَحْمَةُ اللهِ عَلَيْهِ اس بارے میں فرماتے ہیں: جس طرح اللہ پاک کی آیتوں کا انکار کرنا اور ان کا مذاق اڑانا کفر ہے اور کفر کی سزا دوزخ کا ہمیشہ دردناک عذاب ہے، اسی طرح کسی مسلمان کا گناہوں کو مسلسل کرنا بھی ایسا عمل ہے جس سے اس کی موت کفر کی حالت میں ہو سکتی

ہے۔ حضرت ابو اسحاق فزاری رَحْمَةُ اللهِ عَلَيْهِ فرماتے ہیں: ایک شخص اکثر ہمارے پاس بیٹھا کرتا اور اپنا آدھا چہرہ ڈھانپ کر رکھتا تھا، ایک دن میں نے اس سے کہا: تم ہمارے پاس کثرت سے بیٹھتے ہو اور اپنا آدھا چہرہ ڈھانپ کر رکھتے ہو، مجھے اس کی وجہ بتاؤ۔ اس نے کہا: میں کفن چورتھا، ایک دن ایک عورت کو دفن کیا گیا تو میں اس کی قبر پر آیا، جب میں نے اس کی قبر کھود کر اس کے کفن کو کھینچا تو اس نے ہاتھ اٹھا کر میرے چہرے پر تھپڑ مار دیا۔ پھر اس شخص نے اپنا چہرہ دکھایا تو اس پر 5 انگلیوں کے نشان تھے۔ میں نے اس سے کہا: اس کے بعد کیا ہوا؟ اس نے کہا: پھر میں نے اس کا کفن چھوڑ دیا اور قبر بند کر کے اس پر مٹی ڈال دی اور میں نے دل میں پکارا ارادہ کر لیا کہ جب تک زندہ رہوں گا کسی کی قبر نہیں کھودوں گا۔

حضرت ابو اسحاق فزاری رَحْمَةُ اللهِ عَلَيْهِ فرماتے ہیں: میں نے یہ واقعہ حضرت امام اوزاعی رَحْمَةُ اللهِ عَلَيْهِ کو لکھ کر بھیجا تو انہوں نے مجھے لکھا: اس سے پوچھو: جن مسلمانوں کا انتقال ہوا کیا ان کا چہرہ قبلے کی طرف تھا؟ میں نے اس کے بارے میں اُس کفن چور سے پوچھا تو اس نے جواب دیا: ان میں سے زیادہ تر لوگوں کا چہرہ (Face) قبلے سے پھرا ہوا تھا۔ میں نے اس کا جواب حضرت امام اوزاعی رَحْمَةُ اللهِ عَلَيْهِ کو لکھ کر بھیجا تو انہوں نے مجھے تحریر بھیجی، جس پر 3 مرتبہ ”إِنَّا لِلّٰهِ وَإِنَّا إِلَيْهِ رَاجِعُونَ“ لکھا ہوا تھا اور ساتھ میں یہ تحریر تھا: جس کا چہرہ قبلے سے پھرا ہوا تھا اس کی موت دین اسلام پر نہیں ہوئی، تم اللہ پاک سے اس کی معافی، مغفرت اور اس کی رضا طلب کرو۔

(صراط الجنان، ۳/۱۳۷) (روح البیان، الانعام، تحت الآية: ۷۰، ۳/۵۱)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! بیان کردہ اسباب وہ ہیں جو بُرے خاتمے کا باعث بن

سکتے ہیں اس کے علاوہ ایمان چھن جانے کے اور بھی بہت سے اسباب ہیں، مثلاً نماز میں سستی، شراب نوشی، والدین کی نافرمانی، مسلمانوں کو تکلیف دینا۔ (شرح الصدور، ص ۲۷) لہذا ہمیں اپنے ایمان کی سلامتی کیلئے ان تمام اسباب سے بچنے کی کوشش کرنی چاہئے کیونکہ جو خوش نصیب مسلمان بحالتِ ایمان سلامت لے کر اس دنیا سے رخصت ہوتے ہیں اللہ پاک اپنی رحمت سے انہیں داخل جنت فرمائے گا اِنْ شَاءَ اللہ۔ ایمان پر خاتمے کیلئے فرائض و واجبات کی ادائیگی کے ساتھ ساتھ ہمارے بزرگانِ دین رَحْمَةُ اللہِ عَلَيْهِمْ أَجْمَعِينَ نے مختلف اوراد و وظائف بھی عطا فرمائے ہیں، جو شخص ان پر عمل کرے گا اِنْ شَاءَ اللہ موت کے وقت اس کا ایمان سلامت رہے گا۔ آئیے! ایمان پر خاتمے کے پانچ (5) اوراد و وظائف سنتے ہیں، چنانچہ

## خاتمہ بالخیر کے 5 اوراد

ایک شخص اعلیٰ حضرت، امام اہلسنت مولانا شاہ امام احمد رضا خان رَحْمَةُ اللہِ عَلَيْهِ کی بارگاہ میں حاضر ہو کر ایمان پر خاتمہ بالخیر کیلئے دُعا کا طالب ہو تو آپ رَحْمَةُ اللہِ عَلَيْهِ نے اُس کیلئے دعا فرمائی اور ارشاد فرمایا: (1) روزانہ 41 بار صبح کو یا سِحْرِيَا قَيُّوْمُ لَا إِلَهَ إِلَّا أَنْتَ (ترجمہ: اے ہمیشہ زندہ رہنے والے! اے ہمیشہ قائم رہنے والے! کوئی معبود نہیں مگر تُو) اوّل و آخر دُرُودِ شَرِيفِ پڑھ لیا کریں۔ (الوظیفہ لکریہ، ص ۲۱) (2) سوتے وقت اپنے سب اوراد کے بعد سُورَةُ الْكَافِرُونَ روزانہ پڑھ لیا کیجئے اس کے بعد کلام وغیرہ نہ کیجئے۔ ہاں اگر ضرورت ہو تو کلام (بات) کرنے کے بعد پھر سُورَةُ الْكَافِرُونَ تلاوت کر لیجئے کہ خاتمہ اسی پر ہو، اِنْ شَاءَ اللہ خاتمہ ایمان پر ہو گا۔ (الوظیفہ لکریہ، ص ۳۴) (3) تین بار صُحْحُ اور 3 بار شام اس دُعا کا وِرْد رکھیے: اَللّٰهُمَّ اِنَّا نَعُوْذُ بِكَ مِنْ اَنْ تُشْرِكَ بِكَ شَيْئًا نَعْلَمُهُ وَ نَسْتَعْفِرُكَ لِمَا لَا نَعْلَمُهُ (یعنی اے اللہ پاک ہم تیری پناہ مانگتے ہیں اس سے کہ جان کر ہم تیرے ساتھ کسی چیز کو

شریک کریں اور ہم اُس سے توبہ کرتے ہیں جس کو نہیں جانتے) (الوظیفہ لکریمہ، ص ۱۷۱) (4) تفسیر صاوی میں لکھا ہے: جو کوئی حضرت خضر عَلَیْہِ السَّلَام کا نام کنیت و ولدیت و لقب کے ساتھ یاد رکھے گا، اِنْ شَاءَ اللہ اُس کا ایمان پر خاتمہ ہو گا۔ آپ کا نام کنیت و ولدیت و لقب کے ساتھ اس طرح ہے: اَبُو الْعَبَّاسِ بْنِ بَيِّنَاتٍ مَلِكَانَ الْخَضِرِ۔

(تَفْسِيرِ صَاوِي، ۲/۱۲۰۷-۱۲۰۸)

(5) بِسْمِ اللّٰهِ عَلٰی دِيْنِيْ، بِسْمِ اللّٰهِ عَلٰی نَفْسِيْ وَوَلَدِيْ وَ اَهْلِيْ وَ مَالِيْ۔ (تَرْجِمَتِہ: اللہ پاک کے نام کی بَرَکَت سے میرے دین، جان، اولاد اور اہل و مال کی حفاظت ہو) صبح و شام 3، 3 بار پڑھیے، دین، ایمان، جان، مال، بچے سب محفوظ رہیں۔ (الوظیفہ لکریمہ، ص ۱۷۱)

اے ربِّ کریم! اپنے پیارے محبوب صَلَّی اللّٰهُ عَلَیْہِ وَاٰلِہٖ وَسَلَّم کی پیاری پیاری زلفوں کا صدقہ مجھے دنیا میں ہر مصیبت سے بچائے رکھنا اور آخرت میں ہر غم سے محفوظ فرمانا۔ تیری بارگاہ میں ایک اور دعا یہ بھی ہے کہ جب مجھے تیرے پیارے نبی صَلَّی اللّٰهُ عَلَیْہِ وَاٰلِہٖ وَسَلَّم کے روضہ اقدس کی حاضری نصیب ہو تو اس وقت میں حضور صَلَّی اللّٰهُ عَلَیْہِ وَاٰلِہٖ وَسَلَّم کی چوکھٹ پر درود و سلام پڑھنے میں مشغول رہوں اور اسی حالت میں میری روح قبض ہو جائے۔ آمین بِجَاہِ النَّبِيِّ الْأَمِينِ صَلَّی اللّٰهُ عَلَیْہِ وَاٰلِہٖ وَسَلَّم

صَلُّوْا عَلٰی الْحَبِيْب! صَلَّی اللّٰهُ عَلٰی مُحَمَّد

پیارے پیارے اسلامی بھائیو! شبِ قدر کے فضائل اور اس رات میں عبادت کرنے والوں کیلئے انعاماتِ باری بہت زیادہ ہیں، اللہ پاک اس رات اپنے بندوں پر رحمتِ الہی کی خوب بارشیں برساتا اور گناہگاروں کی بخشش و مغفرت فرما کر انہیں دوزخ سے رہائی بھی عطا فرماتا ہے، مگر کچھ بدنصیب ایسے بھی ہیں جو اس مقدّس رات میں بھی بخشش و مغفرت سے محروم رہتے ہیں، چنانچہ

2022 شبِ قدر کا بیان، سیدنا ملک کیلئے

## فرشتے جھنڈے لے کر اترتے ہیں

حضرت عبد اللہ ابن عباس رَضِيَ اللهُ عَنْهُمَا فرماتے ہیں، حضور نبی کریم صَلَّى اللهُ عَلَيْهِ وَآلِهِ وَسَلَّمَ نے فرمایا: جب شبِ قدر آتی ہے تو اللہ پاک کے حکم سے حضرت جبریل (عَلَيْهِ السَّلَام) ہر ا جھنڈا لئے فرشتوں کی بہت بڑی فوج کے ساتھ زمین پر تشریف لاتے ہیں اور اس جھنڈے کو کعبہ پاک پر لہرا دیتے ہیں، حضرت جبریل (عَلَيْهِ السَّلَام) کے سو (100) بازو ہیں، جن میں سے دو (2) بازو صرف اسی رات کھولتے ہیں، وہ بازو مشرق و مغرب میں پھیل جاتے ہیں، پھر حضرت جبریل (عَلَيْهِ السَّلَام) فرشتوں کو حکم دیتے ہیں کہ جو کوئی مسلمان آج رات قیام (عبادت)، نماز یا اللہ پاک کے ذکر میں مشغول ہے، اُس سے سلام و مصافحہ کرو اور ان کی دعاؤں پر آمین بھی کہو۔ چنانچہ صبح تک یہی سلسلہ رہتا ہے، صبح ہونے پر حضرت جبریل (عَلَيْهِ السَّلَام) فرشتوں کو واپسی کا حکم دیتے ہیں، فرشتے عرض کرتے ہیں، اے جبریل! اللہ پاک کے پیارے حبیب صَلَّى اللهُ عَلَيْهِ وَآلِهِ وَسَلَّمَ کی اُمت کے مومنوں کی حاجات کے بارے میں کیا کیا؟ حضرت جبریل (عَلَيْهِ السَّلَام) فرماتے ہیں: اللہ پاک نے ان لوگوں پر خُصُوصی نَظَرِ کَرَمِ فرمائی اور چار (4) قسم کے لوگوں کے علاوہ تمام لوگوں کو معاف فرمادیا، صحابہ کرام عَلَیْهِمُ الرِّضْوَانُ نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! وہ چار (4) قسم کے لوگ کون سے ہیں؟ ارشاد فرمایا: (1) شراب کا عادی، (2) والدین کا نافرمان، (3) رشتے داروں سے (بلاوجہ شرعی) تعلقات توڑنے والا اور (4) اپنے مسلمان بھائی سے بغض دشمنی رکھنے والا۔ (شعب الایمان، ۳/۳۶۶، حدیث: ۳۶۹۵)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! آپ نے سنا کہ شراب پینے والے، والدین کی نافرمانی

کرنے والے، رشتے داروں سے تعلقات توڑنے والے اور آپس میں بلاوجہ دشمنیاں رکھنے والے شب قدر کی برکتوں سے محروم رہتے ہیں۔ غور کیجئے! بیان کردہ بُرائیوں میں سے کوئی بُرائی کہیں ہمارے اندر تو موجود نہیں؟ کیا ہم اپنے والدین کا دل تو نہیں دُکھاتے؟ یا کسی رشتے دار مثلاً پھوپھی، بھائی، بہن، چچا، تایا، خالو یا ماموں وغیرہ سے بلاوجہ شرعی اَن بن تو نہیں چل رہی؟ کیا ہمارے سینے میں کسی مسلمان کیلئے دشمنی تو نہیں چھپی ہوئی؟ معاذ اللہ اگر کوئی اَن گناہوں میں گرفتار ہے تو اسے چاہئے کہ وہ اَن گناہوں سے سچی پکی توبہ کرے اور جن کے حقوق ضائع کیے ہیں ان سے معافی مانگنے کی نیت بھی کرے، ورنہ یاد رکھئے! اَن گناہوں کا انجام بڑا بھیاںک ہوتا ہے۔

یاد رکھئے! ”شراب پینا“ دین و ایمان، جان و مال اور صحت و معاشرے کے لئے انتہائی تباہ کن ہے، شراب تمام بُرائیوں کی ماں ہے کیونکہ شراب کے نشے میں انسان بد نگاہی، بد کاری اور مختلف گناہوں میں مُبتلا ہو کر اپنی دنیا و آخرت برباد کر لیتا ہے۔

اَللّٰهُمَّ اَجِرْنِي مِنَ النَّارِ ۝ اے اللہ پاک مجھے (دوزخ کی) آگ سے نجات عطا فرما!

يَا مُجِيبُ يَا مُجِيبُ يَا مُجِيبُ ۝ اے نجات دینے والے، اے نجات دینے والے، اے نجات دینے والے!

بِرَحْمَتِكَ يَا اَرْحَمَ الرَّحِیْمِ ۝ اپنی رحمت کے سبب ہم پر رحم فرما، اے سب سے بڑھ کر رحم فرمانے والے!

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

چاند رات کے مَدَنی قافلوں کی ترغیب

پیارے پیارے اسلامی بھائیو! مَضان المبارک کا مہینا اب چند دنوں کا مہمان رہ گیا ہے اور عنقریب ہم سے رخصت ہونے والا ہے۔ پھر اِن شَاءَ اللّٰهُ عید سعید کی آمد آمد ہوگی۔ اَلْحَمْدُ

لِلّٰہِ ہر سال اعتکاف کی سعادت پانے والے خوش قسمت اسلامی بھائی اور دیگر عاشقانِ رسول کثیر تعداد میں ”اپنی اور ساری دنیا کے لوگوں کی اصلاح کی کوشش“ کے مقدس جذبے سے سرشار ہو کر چاند رات کو مدنی قافلوں کے مسافر بنتے ہیں، لہذا آپ بھی ہمت کیجئے اور چاند رات کو سفر کرنے والے خوش نصیب عاشقانِ رسول کے ساتھ مدنی قافلوں کے لئے ابھی سے نیت کر لیجئے، اپنے ذمہ داران سے رابطہ کیجئے اور مدنی قافلے کے لئے اپنا نام لکھوادیتجئے بلکہ ممکن ہو تو ہاتھوں ہاتھ سفری اخراجات بھی جمع کروادیتجئے۔ اللہ کریم ہمیں چاند رات کو مدنی قافلے میں سفر کرنے کی سعادت نصیب فرمائے۔ اَمِیْنُ بِجَاہِ النَّبِیِّ

اَلْاَمِیْنُ صَلَّى اللّٰهُ عَلَیْہِ وَاٰلِہٖ وَسَلَّمَ

فیضانِ مدنی قافلہ! جاری رہے گا۔ اِنْ شَاءَ اللّٰہُ      فیضانِ مدنی قافلہ! جاری رہے گا۔ اِنْ شَاءَ اللّٰہُ

فیضانِ مدنی قافلہ! جاری رہے گا۔ اِنْ شَاءَ اللّٰہُ

صَلُّوْا عَلَی الْحَبِیْبِ!      صَلَّى اللّٰهُ عَلَی مُحَمَّدٍ